

Il-Ġurnal Uffiċjali

L 79

tal-Unjoni Ewropea



Edizzjoni bil-Malti

Legiżlazzjoni

Volum 63

16 ta' Marzu 2020

Werrej

II Atti mhux legiżlattivi

DEĊIŻJONIJIET

- ★ Deciżjoni (UE) 2020/400 tar-Rappreżentanti tal-Gvernijiet tal-Istati Membri tal-11 ta' Marzu 2020 li tahtar Avukat Ġenerali fil-Qorti tal-Ġustizzja 1
- ★ Deciżjoni tal-Kumitat Politiku u ta' Sigurtà (PESK) 2020/401 tat-12 ta' Marzu 2020 dwar il-hatra tal-Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażzin tal-atti ta' piraterija u ta' serq bl-użu tal-armi f' barra mix-xtut tas-Somalja (Atalanta) u li thassar id-Deciżjoni (PESK) 2019/1988 (ATALANTA/1/2020) 2

REGOLI TA' PROCEDURA

- ★ Deciżjoni tal-Bord tat-Tmexxija tal-Fondazzjoni Ewropea għat-titjib tal-kondizzjonijiet tal-hajja u tax-xogħol tal-20 ta' Dicembru 2019 li tadotta regoli interni dwar restrizzjonijiet ta' ċerti drittijiet ta' suġġetti tad-*data* f'relazzjoni mal-ipproċessar ta' *data* personali fil-qafas tal-funzjoni ta' Eurofound 4

Rettifika

- ★ Rettifika għar-Regolament ta' Implimentazzjoni tal-Kummissjoni (UE) 2019/1685 tal-4 ta' Ottubru 2019 li jahtar Ċentru ta' Referenza tal-Unjoni Ewropea għat-Trattament Xieraq tal-Animali għat-tjur u għal animali żgħar ohra tar-razzett (GU L 258, 9.10.2019) 12

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li ġeneralment huma validi għal perjodu limitat.
It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

II

(Atti mhux leġiżlattivi)

DEĊIŻJONIJIET

DEĊIŻJONI (UE) 2020/400 TAR-RAPPREŻENTANTI TAL-GVERNIJIET TAL-ISTATI MEMBRI

tal-11 ta' Marzu 2020

li taħtar Avukat Ġenerali fil-Qorti tal-Ġustizzja

IR-RAPPREŻENTANTI TAL-GVERNIJIET TAL-ISTATI MEMBRI TAL-UNJONI EWROPEA,

Wara li kkunsidraw it-Trattat dwar l-Unjoni Ewropea, u b'mod partikolari l-Artikolu 19 tiegħu,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikoli 253 u 255 tiegħu,

Billi:

- (1) Skont l-Artikoli 7 u 8 tal-Protokoll (Nru 3) dwar l-Istatut tal-Qorti tal-Ġustizzja tal-Unjoni Ewropea, u wara l-mewt tas-Sur Yves BOT, jenħtieġ li jinħatar Avukat Ġenerali fil-Qorti tal-Ġustizzja għall-bqija tal-mandat tas-Sur Yves BOT, jiġifieri sas-6 ta' Ottubru 2024.
- (2) Is-Sur Jean RICHARD DE LA TOUR ġie nnominat għall-kariga li saret vakanti.
- (3) Il-kumitat stabbilit permezz tal-Artikolu 255 tat-Trattat dwar il-Funzjonament tal-Unjoni Ewropea ta opinjoni dwar l-idoneità tas-Sur Jean RICHARD DE LA TOUR sabiex jaqdi d-dmirijiet ta' Avukat Ġenerali fil-Qorti tal-Ġustizzja,

ADOTTAW DIN ID-DEĊIŻJONI:

Artikolu 1

Is-Sur Jean RICHARD DE LA TOUR huwa b'dan maħtur Avukat Ġenerali fil-Qorti tal-Ġustizzja għall-perijodu mit-23 ta' Marzu 2020 sas-6 ta' Ottubru 2024.

Artikolu 2

Din id-Deċiżjoni għandha tidhol fis-seħh fil-jum tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, fil-11 ta' Marzu 2020.

Il-President

M. CLAUSS

DEĊIŻJONI TAL-KUMITAT POLITIKU U TA' SIGURTÀ (PESK) 2020/401**tat-12 ta' Marzu 2020****dwar il-hatra tal-Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi l barra mix-xtut tas-Somalja (Atalanta) u li tħassar id-Deciżjoni (PESK) 2019/1988 (ATALANTA/1/2020)**

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 38 tiegħu,

Wara li kkunsidra l-Azzjoni Kongunta tal-Kunsill 2008/851/PESK tal-10 ta' Novembru 2008 dwar l-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi l barra mix-xtut tas-Somalja ⁽¹⁾, u b'mod partikolari l-Artikolu 6(1) tagħha,

Billi:

- (1) Skont l-Artikolu 6(1) tal-Azzjoni Kongunta 2008/851/PESK, il-Kunsill awtorizza lill-Kumitat Politiku u ta' Sigurtà (KPS) sabiex jiehu d-deċiżjonijiet rilevanti dwar il-hatra tal-Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi l barra mix-xtut tas-Somalja ("Kmandant tal-Forza tal-UE").
- (2) Fis-26 ta' Novembru 2019, il-KPS adotta d-Deciżjoni (PESK) 2019/1988 ⁽²⁾ li tahtar lill-Komodor José VIZINHA MIRONES bħala l-Kmandant tal-Forza tal-UE.
- (3) Il-Kmandant tal-Operazzjoni tal-UE rrakkomanda l-hatra tal-Viċi Ammirall Ignacio VILLANUEVA SERRANO bħala l-Kmandant tal-Forza tal-UE l-ġdid mis-17 ta' Marzu 2020.
- (4) Fil-21 ta' Frar 2020, il-Kumitat Militari tal-UE appoġġa dik ir-rakkomandazzjoni.
- (5) Għalhekk, jenhtieg li d-Deciżjoni (PESK) 2019/1988 titħassar.
- (6) F'konformità mal-Artikolu 5 tal-Protokoll Nru 22 dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, id-Danimarka ma tihux sehem fl-elaborazzjoni u fl-implimentazzjoni ta' deċiżjonijiet u azzjonijiet tal-Unjoni li għandhom implikazzjonijiet ta' difiża,

ADOTTA DIN ID-DEĊIŻJONI:

Artikolu 1

Il-Viċi Ammirall Ignacio VILLANUEVA SERRANO huwa b'dan mahtur Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi l barra mix-xtut tas-Somalja (Atalanta) mis-17 ta' Marzu 2020.

Artikolu 2

Id-Deciżjoni (PESK) 2019/1988 hija mhassra.

⁽¹⁾ ĠU L 301, 12.11.2008, p. 33.⁽²⁾ Id-Deciżjoni tal-Kumitat Politiku u ta' Sigurtà (PESK) 2019/1988 tas-26 ta' Novembru 2019 dwar il-hatra tal-Kmandant tal-Forza tal-UE għall-operazzjoni militari tal-Unjoni Ewropea bil-hsieb ta' kontribut għad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi l barra mix-xtut tas-Somalja (Atalanta) u li tħassar id-Deciżjoni (PESK) 2019/1245 (ATALANTA/4/2019) (ĠU L 308, 29.11.2019, p. 98).

Artikolu 3

Din id-Deċiżjoni ghandha tidhol fis-seħh fis-17 ta' Marzu 2020.

Magħmul fi Brussell, it-12 ta' Marzu 2020.

Għall-Kumitat Politiku u ta' Sigurtà

Il-President

S. FROM-EMMESBERGER

REGOLI TA' PROCEDURA

DEĊIŻJONI TAL-BORD TAT-TMEXXIJA TAL-FONDAZZJONI EWROPEA GHAT-TITJIB TAL-KONDIZZJONIJET TAL-HAJJA U TAX-XOGHOL

tal-20 ta' Diċembru 2019

li tadotta regoli interni dwar restrizzjonijiet ta' ċerti drittijiet ta' suġġetti tad-*data* f'relazzjoni mal-ipproċessar ta' *data* personali fil-qafas tal-funzjoni ta' Eurofound

IL-BORD TAT-TMEXXIJA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE ⁽¹⁾, u b'mod partikolari l-Artikolu 25 tiegħu,

Wara li kkunsidra r-Regolament (UE) 2019/127 tal-Parlament Ewropew u tal-Kunsill tas-16 ta' Jannar 2019 li jstabbilixxi l-Fondazzjoni Ewropea għat-titjib tal-kondizzjonijiet tal-ħajja u tax-xogħol ("Eurofound"), u li jhassar ir-Regolament tal-Kunsill (KEE) Nru 1365/75 ⁽²⁾, u b'mod partikolari l-Artikolu 24(4) tiegħu,

Wara li kkunsidra l-opinjoni tal-Kontrollur Ewropew għall-Protezzjoni tad-*Data* (EDPS) tat-12 ta' Diċembru 2019 u tal-Gwida tal-EDPS dwar Artikolu 25 tar-Regolament il-ġdid u regoli interni ⁽³⁾,

Billi:

- (1) L-Eurofound twettaq l-attivitajiet tagħha f'konformità mar-Regolament (UE) 2019/127.
- (2) F'konformità mal-Artikolu 25(1) tar-Regolament (UE) 2018/1725, ir-restrizzjonijiet tal-applikazzjoni tal-Artikoli 14 sa 22, 35 u 36, kif ukoll tal-Artikolu 4 ta' dak ir-Regolament sa fejn id-dispożizzjonijiet tiegħu jikkorrispondu mad-drittijiet u l-obbligi previsti fl-Artikoli 14 sa 22, għandhom ikunu bbażati fuq regoli interni li jridu jiġu adottati mill-Eurofound, fejn dawn ma jkunux ibbażati fuq atti legali adottati abbażi tat-Trattati.
- (3) Dawn ir-regoli interni, inklużi d-dispożizzjonijiet dwar il-valutazzjoni tan-neċessità u l-proporzjonalità ta' restrizzjoni, ma għandhomx japplikaw fejn att legali adottat abbażi tat-Trattati jipprevedi restrizzjoni tad-drittijiet tas-suġġett tad-*data*.
- (4) Fejn l-Eurofound twettaq id-dmirijiet tagħha fir-rigward tad-drittijiet tas-suġġett tad-*data* skont ir-Regolament (UE) 2018/1725, hija għandha tqis jekk xi waħda mill-eżenzjonijiet stabbiliti f'dak ir-Regolament tapplikax.
- (5) Fil-qafas tal-funzjonament amministrattiv tagħha, l-Eurofound tista' twettaq inkjesti amministrattivi, procedimenti dixxiplinarji, twettaq attivitajiet preliminari relatati ma' każijiet ta' irregolaritajiet potenzjali rrapportati lill-OLAF, tipproċessa każijiet ta' żvelar ta' informazzjoni protetta, timplimenta proceduri (formali u informali) ta' fastidju, tipproċessa lmenti interni u esterni, twettaq awditi interni, twettaq investigazzjonijiet mill-Uffiċjal tal-Protezzjoni tad-*Data* f'konformità mal-Artikolu 45(2) tar-Regolament (UE) 2018/1725 u investigazzjonijiet interni ta' sigurtà (tal-IT) u tindirizza talbiet minn membri tal-persunal għal aċċess għall-fajl mediku tagħhom.

⁽¹⁾ . ĠU L 295, 21.11.2018, p. 39.

⁽²⁾ . ĠU L 30, 31.1.2019, p. 74.

⁽³⁾ . https://edps.europa.eu/sites/edp/files/publication/18-12-20_guidance_on_article_25_en.pdf

L-Eurofound tipproċessa diversi kategoriji ta' *data* personali, inkluża hard data (*data* 'oġġettiva' bħal *data* ta' identifikazzjoni, *data* ta' kuntatt, *data* professjonali, dettalji amministrattivi, *data* riċevuta minn sorsi speċifiċi, komunikazzjoni elettronika u *data* dwar it-traffiku) u/jew soft data (*data* 'suġġettiva' relatata mal-każ bħal *data* dwar ir-raġunament, *data* komportamentali, valutazzjonijiet, *data* dwar il-prestazzjoni u l-imġiba u *data* relatata ma' jew imressqa b'konnessjoni mas-suġġett tal-proċedura jew l-attività).

- (6) L-Eurofound, irrappreżentata mid-Direttur Eżekuttiv tagħha, taġixxi bħala l-kontrollur (tad-*data*) irrispettivament minn delegazzjonijiet ulterjuri tar-rwol tal-kontrollur fl-Eurofound biex jiġu riflessi r-responsabbiltajiet operazzjonali għal operazzjonijiet tal-ipproċessar speċifiċi tad-*data* personali.
- (7) Id-*data* personali tinhażen b'mod sigur f'ambjent elettroniku jew fuq il-karta filwaqt li jiġu evitati l-abbuż jew l-aċċess illegali minn jew it-trasferiment ta' *data* lil persuni li ma jkollhomx htiġa ta' tagħrif. Il-fajls mediċi jinhażzu minn fornitur estern tas-servizzi użat mill-Eurofound. Id-*data* personali pproċessata ma tinzammx għal aktar żmien milli jkun meħtieġ u xieraq għall-finijiet li għalihom tiġi pproċessata d-*data* għall-perjodu speċifikat fl-avvizi dwar il-protezzjoni tad-*data* jew ir-rekords tal-Eurofound.
- (8) Dawn ir-regoli interni għandhom japplikaw għall-operazzjonijiet tal-ipproċessar kollha mwettqa mill-Eurofound fit-tweqqif ta' inkjesti amministrattivi, proċedimenti dixiplinarji, attivitajiet preliminari relatati ma' każijiet ta' irregolaritajiet potenzjali rrapportati lill-OLAF, proċeduri ta' żvelar ta' informazzjoni protetta, proċeduri (formali u informali) għal każijiet ta' fastidju, l-ipproċessar ta' lmenti interni u esterni, awditi interni, investigazzjonijiet imwettqa mill-Uffiċjal tal-Protezzjoni tad-*Data* f'konformità mal-Artikolu 45(2) tar-Regolament (UE) 2018/1725, investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE) u l-ġestjoni ta' talbiet minn membri tal-persunal għal aċċess għall-fajls mediċi tagħhom.
- (9) Dawn ir-regoli interni għandhom japplikaw għal operazzjonijiet tal-ipproċessar imwettqa qabel il-ftuħ tal-proċeduri msemmija hawn fuq, matul dawn il-proċeduri u matul il-monitoraġġ tas-segwitu għall-eżitu ta' dawn il-proċeduri. Għandhom jinkludu wkoll l-assistenza u l-kooperazzjoni pprovduti mill-Eurofound lill-awtoritajiet nazzjonali u lill-organizzazzjonijiet internazzjonali barra mill-investigazzjonijiet amministrattivi tagħha.
- (10) Fil-każijiet fejn japplikaw dawn ir-regoli interni, l-Eurofound għandha tipprovdi ġustifikazzjonijiet fejn tispjega għalfejn ir-restrizzjonijiet huma strettament neċessarji u proporzjonali f'soċjetà demokratika u jirrispettaw l-essenza tad-drittijiet u l-libertajiet fundamentali.
- (11) F'dan il-qafas, l-Eurofound għandha obbligu li tirrispetta, kemm jista' jkun possibbli, id-drittijiet fundamentali tas-suġġetti tad-*data* matul il-proċeduri ta' hawn fuq, b'mod partikolari, dawk relatati mad-dritt ta' informazzjoni li għandha tiġi pprovduta lid-dritt ta' aċċess tas-suġġett tad-*data* mis-suġġett tad-*data*, drittijiet tas-suġġett tad-*data* għar-rettifika, it-thassir u r-restrizzjoni tal-ipproċessar u d-drittijiet ta' komunikazzjoni ta' ksur tad-*data* personali lis-suġġett tad-*data* u l-kunfidenzjalità tal-komunikazzjonijiet elettronici kif stabbiliti fir-Regolament (UE) 2018/1725.
- (12) Madankollu, l-Eurofound tista' tkun obbligata tirrestringi d-dritt ta' informazzjoni għas-suġġett tad-*data* u d-drittijiet l-oħra tas-suġġett tad-*data*, biex, b'mod partikolari, tipproteġi l-investigazzjonijiet tagħha stess, l-investigazzjonijiet u l-proċedimenti ta' awtoritajiet pubbliċi oħra, kif ukoll id-drittijiet ta' persuni oħra involuti fl-investigazzjonijiet jew fil-proċeduri l-oħra tagħha.
- (13) Perjodikament, l-Eurofound għandha timmonitorja jekk il-kundizzjonijiet li jiġġustifikaw ir-restrizzjoni jkomplix japplikaw u għandha tneħhi r-restrizzjoni malli dawn ma jkunux għandhom japplikaw.
- (14) Il-kontrullur għandu jinforma lill-Uffiċjal tal-Protezzjoni tad-*Data* fil-mument meta r-restrizzjoni tiġi applikata u waqt rieżamijiet sussegwenti u tinvolvi/h/a matul il-proċedura kollha sakemm ir-restrizzjoni titneħha.

ADOTTA DIN ID-DEĊIŻJONI:

Artikolu 1

Suġġett u kamp ta' applikazzjoni

1. Din id-Deċiżjoni tistabbilixxi regoli relatati mal-kundizzjonijiet li tahtom l-Eurofound tista' tirrestringi l-applikazzjoni tad-drittijiet stabbiliti fl-Artikoli 14 sa 21, 35 u 36, kif ukoll l-Artikolu 4 tar-Regolament (UE) 2018/1725 fil-kuntest tal-proċeduri stipulati fil-paragrafu 2 f'konformità mal-Artikolu 25 ta' dak ir-Regolament.
2. Fi hdan il-qafas tal-funzjoni amministrattiva tal-Eurofound, din id-Deċiżjoni tapplika għall-operazzjonijiet tal-ipproċessar mwettqa mill-Eurofound għall-iskop tat-twettiq ta' inkjesti amministrattivi, proċedimenti dixxiplinarji, attivitajiet preliminari relatati ma' każijiet ta' irregolaritajiet potenzjali rrapportati lill-OLAF, l-ipproċessar ta' każijiet ta' żvelar ta' informazzjoni protetta, l-implimentazzjoni ta' proċeduri (formali u informali) għal każijiet ta' fastidju, l-ipproċessar ta' lmenti interni u estern, it-twettiq ta' awditi interni, investigazzjonijiet imwettqa mill-Uffiċjal tal-Protezzjoni tad-Data f'konformità mal-Artikolu 45(2) tar-Regolament (UE) 2018/1725 u investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE) u l-ġestjoni ta' talbiet minn membri tal-persunal għal aċċess għall-fajls mediċi tagħhom.
3. Il-kategoriji ta' *data* kkonċernati huma hard data (*data* 'oġġettiva' bħal *data* ta' identifikazzjoni, *data* ta' kuntatt, *data* professjonali, dettalji amministrattivi, *data* riċevuta minn sorsi speċifiċi, komunikazzjonijiet elettronici u *data* dwar it-traffiku) u/jew soft data (*data* 'suġġettiva' relatata mal-każ bħal *data* dwar ir-raġunament, *data* komportamentali, valutazzjonijiet, *data* relatata mal-prestazzjoni u l-imġiba u *data* relatata ma' jew imressqa b'konnessjoni mas-suġġett tal-proċedura jew l-attività).
4. Fejn l-Eurofound twettaq id-dmirijiet tagħha fir-rigward tad-drittijiet tas-suġġett tad-*data* skont ir-Regolament (UE) 2018/1725, hija għandha tqis jekk xi waħda mill-eżenzjonijiet stabbiliti f'dak ir-Regolament tapplikax.
5. Soġġett għall-kundizzjonijiet stipulati f'din id-Deċiżjoni, ir-restrizzjonijiet jistgħu japplikaw għad-drittijiet li ġejjin: id-dritt ta' informazzjoni li għandha tiġi pprovduta lis-suġġett tad-*data*, id-dritt ta' aċċess mis-suġġett tad-*data*, id-drittijiet tas-suġġett tad-*data* għar-rettifika, t-thassir u r-restrizzjoni tal-ipproċessar u d-drittijiet għall-komunikazzjoni ta' ksur ta' *data* personali lis-suġġett tad-*data* u l-kunfidenzjalità tal-komunikazzjonijiet elettronici.

Artikolu 2

Speċifikazzjoni tal-kontrollur u tas-salvagwardji

1. L-Eurofound ser tistabbilixxi is-salvagwardji li ġejjin sabiex tipprevjeni abbuż jew aċċess jew trasferiment illegali:
 - (a) Id-dokumenti tal-karti għandhom jinżammu f'armarji siguri u għandhom ikunu aċċessibbli għall-persunal awtorizzat biss;
 - (b) Id-*data* elettronika kollha għandha tinhażen f'applikazzjoni tal-IT sigura skont l-istandards ta' sigurtà tal-Eurofound, kif ukoll f'folders elettronici speċifiċi li jkunu aċċessibbli għall-persunal awtorizzat biss. Livelli ta' aċċess xierqa għandhom jingħataw b'mod individwali;
 - (c) L-ambjent tal-IT tal-Eurofound għandu jkun aċċessibbli permezz ta' sistema ta' aċċess uniku u għandu jkun konness awtomatikament mal-ID u l-password tal-utent. Ir-rekords elettronici għandhom jinżammu b'mod sigur biex jiġu salvagwardjati l-kunfidenzjalità u l-privatezza tad-*data* li jinkludu;
 - (d) Il-persuni kollha li jkollhom aċċess għad-*data* ser jiġu marbuta bl-obbligu ta' kunfidenzjalità;
 - (e) Il-fornitur estern tas-servizzi li jaħżen il-fajls mediċi ser jiġi marbut minn klawżoli kuntrattwali dwar il-kunfidenzjalità u l-ipproċessar tad-*data* personali.
2. Il-kontrollur tal-operazzjonijiet tal-ipproċessar huwa l-Eurofound, irrappreżentata mid-Direttur Eżekuttiv tagħha, li jista' jiddelega l-funzjoni tal-kontrollur. Is-suġġetti tad-*data* għandhom jiġu infurmati dwar il-kontrollur iddelegat permezz ta' avvizi dwar il-protezzjoni tad-*data* jew ta' rekords ippubblikati fuq is-sit web u l-intranet tal-Eurofound.
3. Il-perjodu ta' żamma tad-*data* personali msemmi fl-Artikolu 1(3) ta' din id-Deċiżjoni ma għandux ikun itwal milli mehtieg u xieraq għall-finijiet li għalihom tiġi pproċessata d-*data*. Fi kwalunkwe każ, dan ma għandux ikun itwal mill-perjodu ta' żamma speċifikat fl-avvizi dwar il-protezzjoni tad-*data* jew fir-rekords imsemmija fl-Artikolu 3(3) ta' din id-Deċiżjoni.

4. Fejn l-Eurofound tqis li tapplika restrizzjoni, ir-riskju għad-drittijiet u l-libertajiet tas-suġġett tad-*data* għandhom jitqabblu, b'mod partikolari, mar-riskju għad-drittijiet u l-libertajiet ta' suġġetti tad-*data* oħra u mar-riskju li tiddgħajef l-effettività tal-investigazzjonijiet jew il-proċeduri tal-Eurofound, b'mod partikolari billi tinqered xi evidenza. Ir-riskji għad-drittijiet u l-libertajiet tas-suġġett tad-*data* jikkonċernaw primarjament ir-riskji għar-reputazzjoni u r-riskji għad-dritt tad-difiża u d-dritt li jiġi mismuġh, iżda mhumiex limitati għalihom.

Artikolu 3

Restrizzjonijiet

1. Kwalunkwe restrizzjoni ser tiġi applikata biss mill-Eurofound abbażi ta' raġuni waħda jew aktar elenkati fil-punti (a) sa (i) tal-Artikolu 25(1) tar-Regolament (UE) 2018/1725. B'mod partikolari, fil-kuntest tal-finijiet tal-ipproċessar tad-*data* personali indikata fl-Artikolu 1(2) ta' din id-Deciżjoni, ir-restrizzjonijiet jistgħu jkunu bbażati fuq ir-raġunijiet li ġejjin:

- (a) għat-tweqqif ta' inkjesti amministrattivi u proċedimenti dixxiplinarji, ir-restrizzjonijiet jistgħu jkunu bbażati fuq l-punti (b), (c), (g) u (h) tal-Artikolu 25(1) tar-Regolament (UE) 2018/1725;
- (b) għal attivitajiet preliminari relatati ma' każijiet ta' irregolaritajiet potenzjali rrapportati lill-OLAF, ir-restrizzjonijiet jistgħu jkunu bbażati fuq l-punti (b), (c), (f), (g) u (h) tal-Artikolu 25(1) tar-Regolament (UE) 2018/1725;
- (c) għal proċeduri ta' żvelar ta' informazzjoni protetta, ir-restrizzjonijiet jistgħu jkunu bbażati fuq l-punti (b), (c), (f), (g) u (h) tal-Artikolu 25(1) tar-Regolament (UE) 2018/1725;
- (d) għal proċeduri (formali u informali) għal każijiet ta' fastidju, ir-restrizzjonijiet jistgħu jkunu bbażati fuq l-punti (b), (f), (h) u (i) tal-Artikolu 25(1) tar-Regolament (UE) 2018/1725;
- (e) għal ipproċessar ta' lmenti interni u esterni, ir-restrizzjonijiet jistgħu jkunu bbażati fuq l-punti (c), (e), (g) u (h) tal-Artikolu 25(1) tar-Regolament (UE) 2018/1725;
- (f) għal awditi interni, ir-restrizzjonijiet jistgħu jkunu bbażati fuq l-punti (c), (g) u (h) tal-Artikolu 25(1) tar-Regolament (UE) 2018/1725;
- (g) għal investigazzjonijiet imwettqa mill-Uffiċjal tal-Protezzjoni tad-*Data* f'konformità mal-Artikolu 45(2) tar-Regolament (UE) 2018/1725, ir-restrizzjonijiet jistgħu jkunu bbażati fuq l-punti (c), (g) u (h) tal-Artikolu 25(1) ta' dak ir-Regolament;
- (h) għal investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE), ir-restrizzjonijiet jistgħu jkunu bbażati fuq l-punti (c), (d), (g) u (h) tal-Artikolu 25(1) tar-Regolament (UE) 2018/1725;
- (i) għall-ġestjoni ta' talbiet minn membri tal-persunal għal aċċess għall-fajls mediċi tagħhom, ir-restrizzjonijiet jistgħu jkunu bbażati fuq l-punt (h) tal-Artikolu 25(1) tar-Regolament (UE) 2018/1725;

2. Bħala applikazzjoni speċifika tal-iskopijiet deskritti fil-paragrafu 1 hawn fuq, l-Eurofound tista' tapplika restrizzjonijiet fuq id-drittijiet imsemmija fl-Artikolu 1(5) ta' din id-Deciżjoni fiċ-ċirkustanzi li ġejjin:

- (a) fejn istituzzjoni, korp, uffiċċju jew aġenzija tal-Unjoni oħrajn huma intitolati li jirrestringu l-eżerċitar ta' dawn id-drittijiet fuq il-bażi ta' atti oħrajn previsti fl-Artikolu 25 tar-Regolament (UE) 2018/1725 jew f'konformità ma' Kapitolu IX ta' dak ir-Regolament jew mal-atti fundaturi tagħhom u l-iskop ta' tali restrizzjoni minn dik l-istituzzjoni, korp, uffiċċju jew aġenzija tal-Unjoni tkun ipperikolata jekk l-Eurofound ma tapplikax restrizzjoni ekwivalenti fir-rigward tal-istess *data* personali;
- (b) fejn l-awtorità kompetenti ta' Stat Membru hija intitolata li tirrestringi l-eżerċitar ta' dawn id-drittijiet abbażi ta' atti previsti fl-Artikolu 23 tar-Regolament (UE) 2016/679 tal-Parlament Ewropew u tal-Kunsill (*), jew taht miżuri nazzjonali li jittrasponu l-Artikoli 13(3), 15(3) jew 16(3) tad-Direttiva (UE) 2016/680 tal-Parlament Ewropew u tal-Kunsill (†) u l-iskop ta' tali restrizzjoni minn dik l-awtorità kompetenti ta' Stat Membru tkun ipperikolata jekk l-Eurofound ma tapplikax restrizzjoni ekwivalenti fir-rigward tal-istess *data* personali;

(*) . Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*) (ĠU L 119, 4.5.2016, p. 1).

(†) . Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali minn awtoritajiet kompetenti għall-iskopijiet tal-prevenzjoni, investigazzjoni, is-sejbien jew il-prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li thassar id-Deciżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

- (c) fejn l-eżerċitar ta' dawn id-drittijiet u l-obbligi jista' jipperikola l-kooperazzjoni tal-Eurofound ma' pajjiżi terzi jew ma' organizzazzjonijiet internazzjonali fil-prestazzjoni tal-kompiti tagħha.

Qabel tapplika restrizzjonijiet fiċ-ċirkostanzi msemmija fil-punti (a) u (b) tal-ewwel subparagrafu, l-Eurofound għandha tikkonsulta l-istituzzjoni, il-korp, l-uffiċju jew l-aġenzija jew l-awtorità kompetenti rilevanti tal-Unjoni, ta' Stat Membru sakemm ma jkunx ċar għall-Eurofound li l-applikazzjoni ta' restrizzjoni tkun prevista minn wiehed mill-atti msemmija f'dawk il-punti.

3. L-Eurofound għandha tinkludi fl-avviżi jew rekords dwar il-protezzjoni tad-*data* skont it-tifsira tal-Artikolu 31 tar-Regolament (UE) 2018/1725, ippubblikati fuq is-sit web u fuq l-intranet tagħha, fejn tinforma lis-sugġetti tad-*data* dwar id-drittijiet tagħhom fil-qafas ta' proċedura partikolari, informazzjoni relatata mar-restrizzjoni potenzjali ta' dawn id-drittijiet. L-informazzjoni għandha tindika liema drittijiet jistgħu jiġu ristretti, ir-raġunijiet u d-durata potenzjali.

Mingħajr preġudizzju għad-dispożizzjonijiet tal-Artikolu 5(2), l-Eurofound, fejn proporzjonali, għandha tinforma individwalment ukoll lis-sugġetti tad-*data* kollha, li jitqiesu bħala persuni kkonċernati fl-operazzjoni tal-ipproċessar speċifika, dwar id-drittijiet tagħhom rigward restrizzjonijiet preżenti jew fil-futur, u dan mingħajr dewmien żejjed u bil-miktub.

4. Kwalunkwe restrizzjoni għandha tkun neċessarja u proporzjonali, filwaqt li jitqiesu r-riskji għad-drittijiet u l-libertajiet tas-sugġetti tad-*data* u tiġi rrispettata l-essenza tad-drittijiet u l-libertajiet fundamentali f'soċjetà demokratika.

5. Jekk titqies l-applikazzjoni ta' restrizzjoni, għandu jitwettaq test tan-neċessità u tal-proporzjonalità fuq il-bażi tar-regoli preżenti. Dan għandu jiġi ddokumentat każ b'każ permezz ta' nota ta' valutazzjoni interna għall-finijiet ta' responsabbiltà.

6. Ir-restrizzjonijiet għandhom jitnehhew hekk kif iċ-ċirkostanzi li jiġġustifikawhom ma jibqgħux japplikaw, b'mod partikolari, fejn ikun meqjus li l-eżerċitar tad-dritt ristrett ma jibqax iħassar l-effett tar-restrizzjoni imposta jew jaffettwa b'mod negattiv id-drittijiet jew il-libertajiet ta' sugġetti tad-*data* oħra.

Artikolu 4

Rieżami mill-Uffiċjal tal-Protezzjoni tad-Data

1. L-Uffiċjal tal-Protezzjoni tad-Data tal-Eurofound (l-UPD) ser jiġi infurmat mingħajr dewmien żejjed kull meta l-kontrollur jirrestringi l-applikazzjoni tad-drittijiet tas-sugġetti tad-*data*, jew jestendi r-restrizzjoni, f'konformità ma' din id-Deciżjoni. Il-kontrollur għandu jipprovdi lill-UPD bl-aċċess għar-rekord li jinkludi l-valutazzjoni tan-neċessità u l-proporzjonalità tar-restrizzjoni, u jiddokumenta fir-rekord id-*data* li fiha jinforma lill-UPD. L-UPD ser jiġi involut matul il-proċedura kollha sakemm ir-restrizzjoni titneħħa.

2. L-UPD jista' jitlob bil-miktub li l-kontrollur jirrieżamina l-applikazzjoni tar-restrizzjonijiet. Il-kontrollur għandu jinforma lill-UPD bil-miktub dwar l-eżitu tar-rieżami mitlub.

3. Il-kontrollur għandu jinforma lill-UPD meta tkun tneħħiet ir-restrizzjoni.

Artikolu 5

Restriżżjoni tad-dritt għall-informazzjoni li għandu jiġi pprovdut lis-sugġett tad-*data*

1. F'każijiet iġġustifikati kif xieraq u skont il-kundizzjonijiet stipulati f'din id-Deciżjoni, id-dritt għall-informazzjoni li għandu jiġi pprovdut lis-sugġett tad-*data* jista' jiġi ristrett mill-kontrollur fil-kuntest tal-operazzjonijiet tal-ipproċessar li ġejjin:

- it-tweġiq ta' inkjesti amministrattivi u proċedimenti dixxiplinarji;
- attivitàjiet preliminari relatati ma' każijiet ta' irregolaritajiet potenzjali rrapportati lill-OLAF;
- proċeduri ta' żvelar ta' informazzjoni protetta;
- proċeduri (formali u informali) għal każijiet ta' fastidju;
- l-ipproċessar ta' lmenti interni u esterni;
- awditi interni;

(g) l-investigazzjonijiet imwettqa mill-Uffiċċjal tal-Protezzjoni tad-Data f'konformità mal-Artikolu 45(2) tar-Regolament (UE) 2018/1725;

(h) investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE).

2. Fejn l-Eurofound tirrestringi, kompletament jew parzjalment, id-dritt għall-informazzjoni li għandu jiġi pprovdut lis-sugġetti tad-*data* msemmi fl-Artikoli 14 sa 16 tar-Regolament (UE) 2018/1725, hija għandha tirreġistra r-raġunijiet għar-restrizzjoni, il-bażi/bażijiet ġuridika/ġuridici f'konformità mal-Artikolu 3 ta' din id-Deciżjoni, inkluża valutazzjoni tan-neċessità u l-proporzjonalità tar-restrizzjoni.

Ir-rekord u, fejn applikabbli, id-dokumenti li jinkludu l-elementi fattwali u legali

sottostanti għandhom jiġu rreġistrati. Dawn għandhom jitqieghdu għad-dispożizzjoni tal-Kontrollur Ewropew għall-Protezzjoni tad-Data fuq talba.

3. Ir-restrizzjoni msemmija fil-paragrafu 2 għandha tkompli tapplika dment li jibqgħu applikabbli r-raġunijiet li jiġġustifikawha.

Fejn ir-raġunijiet għar-restrizzjoni ma jibqgħux japplikaw, l-Eurofound għandha tipprovi informazzjoni lis-sugġett tad-*data* dwar ir-raġunijiet prinċipali li fuqhom tkun ibbażata l-applikazzjoni ta' restrizzjoni. Fl-istess hin, l-Eurofound għandha tinforma lis-sugġett tad-*data* dwar id-dritt li jressaq ilment quddiem il-Kontrollur Ewropew għall-Protezzjoni tad-Data f'kull hin, jew li jfittex rimedju ġudizzjarju quddiem il-Qorti tal-Gustizzja tal-Unjoni Ewropea (il-“Qorti tal-Gustizzja”).

L-Eurofound għandha tirrieżamina l-applikazzjoni tar-restrizzjoni kull sitt xhur mill-adozzjoni tagħha u mal-għeluq tal-inkjesta, il-proċedura jew l-investigazzjoni rilevanti. Imbagħad, kull sitt xhur, il-kontrollur għandu jimmonitorja l-htieġa li tinzamm kwalunkwe restrizzjoni. It-test tan-neċessità u tal-proporzjonalità msemmi fl-Artikolu 3(5) ser jitwettaq ukoll fil-kuntest ta' kull rieżami perjodiku, wara valutazzjoni ta' jekk ir-raġunijiet fattwali u legali għal restrizzjoni għadhomx japplikaw.

Artikolu 6

Restrizzjoni tad-dritt ta' aċċess mis-sugġett tad-*data*

1. F'każijiet iġġustifikati kif xieraq u skont il-kundizzjonijiet stipulati f'din id-Deciżjoni, id-dritt ta' aċċess mis-sugġett tad-*data* jista' jiġi ristrett mill-kontrollur fil-kuntest tal-operazzjonijiet tal-ipproċessar li ġejjin, fejn ikun neċessarju u proporzjonali:

(a) it-tweqqif ta' inkjesti amministrattivi u proċedimenti dixxiplinarji;

(b) attivitajiet preliminari relatati ma' każijiet ta' irregolaritajiet potenzjali rrapportati lill-OLAF;

(c) proċeduri ta' żvelar ta' informazzjoni protetta;

(d) proċeduri (formali u informali) għal każijiet ta' fastidju;

(e) l-ipproċessar ta' lmenti interni u esterni;

(f) awditi interni;

(g) l-investigazzjonijiet imwettqa mill-Uffiċċjal tal-Protezzjoni tad-Data f'konformità mal-Artikolu 45(2) tar-Regolament (UE) 2018/1725;

(h) investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE).

(i) ġestjoni ta' talbiet minn membri tal-persunal għal aċċess għall-fajls mediċi tagħhom.

Fejn is-sugġetti tad-*data* jitolbu aċċess għad-*data* personali tagħhom ipproċessata fil-kuntest ta' każ speċifiku wieħed jew aktar, jew għal operazzjoni tal-ipproċessar partikolari, f'konformità mal-Artikolu 17 tar-Regolament (UE) 2018/1725, l-Eurofound għandha tillimita l-valutazzjoni tagħha tat-talba għal tali *data* personali biss.

2. Fejn l-Eurofound tirrestringi, kompletament jew parzjalment, id-dritt ta' aċċess imsemmi fl-Artikolu 17 tar-Regolament (UE) 2018/1725, hija għandha tiegħu l-passi li ġejjin:

(a) fit-tweġiba tagħha għat-talba, hija għandha tinforma lis-sugġett tad-*data* kkonċernat dwar ir-restrizzjoni applikata u dwar ir-raġunijiet prinċipali għaliha, u dwar il-possibbiltà li jressaq ilment quddiem il-Kontrollur Ewropew għall-Protezzjoni tad-Data jew li jfittex rimedju ġudizzjarju quddiem il-Qorti tal-Gustizzja;

(b) f'nota ta' valutazzjoni interna, hija għandha tiddokumenta r-raġunijiet għar-restrizzjoni, inkluża valutazzjoni tan-neċessità u l-proporzjonalità tar-restrizzjoni, u d-durata tagħha.

Ir-restrizzjonijiet imposti fuq id-dritt ta' aċċess ta' membri tal-persunal għall-fajls mediċi tagħhom ser tikkonċerna biss talbiet għal aċċess dirett minn membri tal-persunal għal *data* medika ta' natura psikoloġika jew psikjatrika fejn valutazzjoni magħmula fuq bażi ta' każ b'każ tiżvela li aċċess indirett huwa neċessarju għall-protezzjoni tas-sugġett tad-*data*. Aċċess għal tali *data* ser jinghata permezz ta' tabib mahtur mis-sugġett tad-*data* kkonċernat. It-tabib tal-għażla tas-sugġett tad-*data* ser jinghata aċċess għall-informazzjoni u s-setgħa diskrezzjonali kollha biex jiddeciedi kif u liema aċċess jiġi pprovdut lis-sugġett tad-*data*.

Il-forniment ta' informazzjoni msemmi fil-punt (a) jista' jiġi differit, jithalla barra jew jiġi miċhud, jekk dan iħassar l-effett tar-restrizzjoni f'konformità mal-Artikolu 25(8) tar-Regolament (UE) 2018/1725.

L-Eurofound għandha tirreżamina l-applikazzjoni tar-restrizzjoni kull sitt xhur mill-adozzjoni tagħha u mal-għeluq tal-inkjesta, il-proċedura jew l-investigazzjoni rilevanti. Imbagħad, kull sitt xhur, il-kontrollur għandu jimmonitorja l-htieġa li tinzamm kwalunkwe restrizzjoni. It-test tan-neċessità u tal-proporzjonalità msemmi fl-Artikolu 3(5) ser jitwettaq ukoll fil-kuntest ta' kull rieżami perjodiku, wara valutazzjoni ta' jekk ir-raġunijiet fattwali u legali għal restrizzjoni għadhomx japplikaw.

3. Għandhom jiġu rreġistrati r-rekord u, fejn applikabbli, id-dokumenti li jinkludu l-elementi fattwali u legali sottostanti. Dawn għandhom jitqiegħdu għad-dispożizzjoni tal-Kontrollur Ewropew għall-Protezzjoni tad-*Data* fuq talba.

Artikolu 7

Restrizzjoni tad-drittijiet tas-sugġett tad-*data* għal rettifika, thassir u restrizzjoni ta' pproċessar

1. F'każijiet iġġustifikati kif xieraq u skont il-kundizzjonijiet stipulati f'din id-Deciżjoni, id-drittijiet tas-sugġett tad-*data* għal rettifika, thassir u restrizzjoni ta' pproċessar jista' jiġi ristrett mill-kontrollur fil-kuntest tal-operazzjonijiet tal-ipproċessar li ġejjin, fejn ikun neċessarju u xieraq:

- (a) it-tweqqif ta' inkjesti amministrattivi u proċedimenti dixxiplinarji;
- (b) attivitajiet preliminari relatati ma' każijiet ta' irregolaritajiet potenzjali rrapportati lill-OLAF;
- (c) proċeduri ta' żvelar ta' informazzjoni protetta;
- (d) proċeduri (formali u informali) għal każijiet ta' fastidju;
- (e) l-ipproċessar ta' lmenti interni u esterni;
- (f) awditi interni;
- (g) l-investigazzjonijiet imwettqa mill-Uffiċċjal tal-Protezzjoni tad-*Data* f'konformità mal-Artikolu 45(2) tar-Regolament (UE) 2018/1725;
- (h) investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE).

2. Fejn l-Eurofound tirrestringi, kompletament jew parzjalment, l-applikazzjoni tad-drittijiet tas-sugġett tad-*data* għal rettifika, thassir u restrizzjoni tal-ipproċessar imsemmi fl-Artikoli 18, 19(1) u 20(1) tar-Regolament (UE) 2018/1725 rispettivament, hija għandha tiehu l-passi stipulati fl-Artikolu 6(2) ta' din id-Deciżjoni u tirreġistra r-rekord f'konformità mal-Artikolu 6(3) tagħha.

Artikolu 8

Restrizzjoni tad-drittijiet għall-komunikazzjoni ta' ksur ta' *data* personali lis-sugġett tad-*data* u l-kunfidenzjalità tal-komunikazzjonijiet elettronici

1. F'każijiet iġġustifikati kif xieraq u taht il-kundizzjonijiet stipulati f'din id-Deciżjoni, id-dritt għal komunikazzjoni ta' ksur ta' *data* personali lis-sugġett tad-*data* jista' jiġi ristrett mill-kontrollur fil-kuntest tal-operazzjonijiet tal-ipproċessar li ġejjin, fejn ikun neċessarju u xieraq:

- (a) it-tweqqif ta' inkjesti amministrattivi u proċedimenti dixxiplinarji;
- (b) attivitajiet preliminari relatati ma' każijiet ta' irregolaritajiet potenzjali rrapportati lill-OLAF;

- (c) proċeduri ta' żvelar ta' informazzjoni protetta;
 - (d) l-ipproċessar ta' lmenti interni u esterni;
 - (e) awditi interni;
 - (f) l-investigazzjonijiet imwettqa mill-Uffiċċjal tal-Protezzjoni tad-Data f'konformità mal-Artikolu 45(2) tar-Regolament (UE) 2018/1725;
 - (g) investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE).
2. Fkażijiet iġġustifikati kif xieraq u taħt il-kundizzjonijiet stipulati f'din id-Deciżjoni, id-dritt ta' kunfidenzjalità tal-komunikazzjonijiet elettronici jista' jiġi ristrett mill-kontrollur fil-kuntest tal-operazzjonijiet tal-ipproċessar li ġejjin, fejn ikun neċessarju u xieraq:
- (a) it-twettiq ta' inkjesti amministrattivi u proċedimenti dixxiplinari;
 - (b) attivitajiet preliminari relatati ma' każijiet ta' irregolaritajiet potenzjali rrapportati lill-OLAF;
 - (c) proċeduri ta' żvelar ta' informazzjoni protetta;
 - (d) proċeduri formali għal każijiet ta' fastidju;
 - (e) l-ipproċessar ta' lmenti interni u esterni;
 - (f) investigazzjonijiet ta' sigurtà (tal-IT) ġestiti internament jew b'involvement estern (eż. CERT-UE).
3. Fejn l-Eurofound tirrestringi d-dritt għal komunikazzjoni ta' ksur tad-data personali lis-suġġett tad-data jew kunfidenzjalità tal-komunikazzjonijiet elettronici msemmija fl-Artikoli 35 u 36 tar-Regolament (UE) 2018/1725 rispettivament, hija għandha tirrekordja u tirreġistra r-raġunijiet għar-restrizzjoni f'konformità mal-Artikolu 5(2) ta' din id-Deciżjoni. Għandu japplika wkoll l-Artikolu 5(3) ta' din id-Deciżjoni.

Artikolu 9

Dhul fis-seħh

Din id-Deciżjoni għandha tidhol fis-seħh fl-ghoxrin jum wara dak li fih tiġi ppubblikata f'Il-Ġurnal Uffiċjali tal-Unjoni Ewropea.

Magħmul f'Dublin, l-20 ta' Diċembru 2019.

Għal Eurofound
Aviana BULGARELLI
President tal-Bord tat-Tmexxija

RETTIFIKA**Rettifika għar-Regolament ta' Implimentazzjoni tal-Kummissjoni (UE) 2019/1685 tal-4 ta' Ottubru 2019 li jahtar Ċentru ta' Referenza tal-Unjoni Ewropea għat-Trattament Xieraq tal-Animali għat-tjur u għal animali żgħar oħra tar-razzett**

(Il-Ġurnal Uffiċjali tal-Unjoni Ewropea L 258 tad-9 ta' Ottubru 2019)

Fil-paġna 11, fil-Premessa (3), u fil-paġna 12, fl-Artikolu 1(1),

minflok: "Agence Nationale de Sécurité Sanitaire de l'Alimentation (France)",

aqra: "Agence Nationale de Sécurité Sanitaire de l'Alimentation, de l'Environnement et du Travail (France)".

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

